

बार्हस्पत्यो भरद्वाजः। अग्निः। त्रिष्टुप्।

त्वद्विश्वा सुभग सौभगान्यग्ने वि यन्ति वनिनो न वयाः।

श्रुष्टी रयिर्वाजो वृत्रतूर्ये दिवो वृष्टिरीड्यो रीतिरपाम्॥ ६.०१३.०१

वनिनः- वृक्षान्। वयः- द्विजाः। न- इव। सुभग- सौभाग्ययुक्त। अग्ने- पावक सत्क्रतो। त्वत्- त्वत्तः। विश्वा- सर्वाणि। सौभगानि- सौभाग्यानि। वि- विशेषेण। यन्ति- गच्छन्ति। श्रुष्टी- क्षिप्रम्। रयिः- दानयोग्यधनं त्वत्तो व्येति। वृत्रतूर्ये- आवरणबाधने। वाजः- बलं त्वत्तः सरति। दिवः वृष्टिस्त्वत्तः सरति। ईड्यः- स्तुत्यः। अपाम्- उदकस्य। रीतिः- निर्गमयिता भवसि॥१॥

त्वं भगो न आ हि रत्नमिषे परिज्मेव क्षयसि दस्मवर्चाः।

अग्ने मित्रो न बृहत ऋतस्यासि क्षत्ता वामस्य देव भूरेः॥ ६.०१३.०२

त्वम्। भगः- भाग्यवान्। नः- अस्मदर्थम्। रत्नम्- हितरमणीयभावनम्। आ- आवहसि। हि- खलु। इषे- सदेष्टणायै। दस्मवर्चाः- दर्शनीयवर्चाः। परिज्मेव- सर्वत्र गन्ता वायुरिव। क्षयसि- निवससि। देव- द्योतनशील। अग्ने। मित्रः- सखा। न- इव। बृहतः- महतः। भूरेः- प्रभूतस्य। वामस्य- कल्याणस्य। ऋतस्य- सत्यस्य। क्षत्ता- दाता। असि- भवसि॥२॥

स सत्पतिः शवसा हन्ति वृत्रमग्ने विप्रो वि पणेर्भर्ति वाजम्।

यं त्वं प्रचेत ऋतजात राया सजोषा नम्रापां हिनोषि॥ ६.०१३.०३

सः- असौ। सत्पतिः- सतां पालकः। शवसा- बलेन। वृत्रम्- आवरणम्। हन्ति- नाशयति। अग्ने। विप्रः- मेधावी सन्। पणेः- लोभिनः। वाजम्- धनम्। वि भर्ति- आहृत्य बिभर्ति। यम्। त्वम्। प्रचेतः- प्रकर्षचेतन। ऋतजात- प्रकृतिनियतिभूतसत्यजात। अपां नम्रा- उदकजेन मूलशक्तिधाराजेन। सजोषाः- समानप्रीतः। राया- दानयोग्यधनेन। हिनोषि- प्रेरयसि।॥३॥

यस्ते॑ सू॒नो स॒हसो गी॒र्भिरु॒वथैर्य॒ज्ञैर्म॑तो॒ नि॒शिति॑ वे॒द्यान॑ट् ।

वि॒श्वं स दे॒व प्र॒ति वा॒रम॑ग्ने॒ धत्ते॑ धा॒न्यं॑ प॒त्यते॑ वस॒व्यैः॑ ॥ ६.०१३.०४

सहसः सू॒नो- शक्ति॑ज । यः । म॒र्त्यः- मनु॑ष्यः । ते- तव । गी॒र्भिः उ॒क्थैः- म॒न्त्रैः । वे॒द्या- वे॒द्याम् । नि॒शिति॑म्- तीक्ष्णां धार॑णाम् । आ॒नट्- करो॑ति । सः । दे॒व । अ॒ग्ने । वि॒श्वम्- सर्व॑म् । वा॒रम्- श्रेष्ठ॑म् । धा॒न्यम् । ध॒त्ते- धा॒रय॑ति । वस॒व्यैः- सम्प॑द्भिः । प॒त्यते- सर॑ति ॥४॥

ता नृ॒भ्य आ सौ॑श्र॒वसा सु॒वीरा॑ग्ने॒ सू॒नो स॒हसः पु॒ष्यसे॑ धाः ।

कृ॒णोषि॑ य॒च्छव॑सा॒ भूरि॑ प॒श्वो वयो॑ वृ॒काया॒रये॑ जसुर॒ये ॥ ६.०१३.०५

सहसः सू॒नो- शक्ति॑ज । नृ॒भ्यः- उपा॑सकेभ्यः । अ॒ग्ने । ता- ताः । सौ॑श्र॒वसा- सु॒श्रुतीः । सु॒वीरा- शो॒भन॑वीर्यसम्पन्नाः । पु॒ष्यसे- पोष॑यसि । आ- आ॒भिमु॑ख्येन । धाः- धा॒रय॑सि । यत् । भूरि॑- प्र॒भूत॑म् । प॒श्वः- प॒शुस॑म्बन्धं द॒ध्यादि॑कम् । वयः- अ॒न्नम् । वृ॒काय- हिंस॑काय । जसुर॒ये- उप॑क्षपयित्रे । अ॒रये- रि॑पवे । कृ॒णोषि- करो॑षि तदा॒हृत्या॑स्मभ्यं यच्छ ॥५॥

व॒द्मा सू॒नो स॒हसो नो॒ विहा॑या॒ अग्ने॑ तो॒कं तन॑यं वा॒जि नो॑ दाः ।

वि॒श्वाभि॑र्गी॒र्भिर॑भि॒ पूर्ति॑म॒श्यां म॒देम॑ श॒तहि॑माः सु॒वीराः॑ ॥ ६.०१३.०६

सहसः सू॒नो- शक्ति॑ज । नः- अ॒स्मभ्य॑म् । विहा॑याः- म॒हान् । व॒द्मा- हि॒तोप॑देष्टा । अ॒ग्ने । तो॒कं तन॑यं वा॒जि- ध॒र्मस॑न्ततिमयं धनम् । दाः- य॒च्छ । वि॒श्वाभिः- सर्वा॑भिः । गी॒र्भिः- वा॒ग्भिः । पूर्ति॑- सम्पू॒र्तिम् । अ॒भि- अ॒भितः॑ । अ॒श्याम्- अनु॑भवेयम् । म॒देम॑ श॒तहि॑माः सु॒वीराः॑ ॥६॥